

I

(Riżoluzzjonijiet, rakkomandazzjonijiet u opinjonijiet)

RAKKOMANDAZZJONIJIET

IL-BANK ĊENTRALI EWROPEW

RAKKOMANDAZZJONI TAL-BANK ĊENTRALI EWROPEW

tal-15 ta' Diċembru 2020

dwar id-distribuzzjoni ta' dividendi waqt il-pandemija tal-COVID-19 u li thassar ir-Rakkomandazzjoni BĊE/2020/35

(BĊE/2020/62)

(2020/C 437/01)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 4(3) tiegħu,

Billi:

- (1) Fis-27 ta' Marzu 2020, il-Bank Ċentrali Ewropew (BĊE) adotta r-Rakkomandazzjoni BĊE/2020/19 tal-Bank Ċentrali Ewropew ⁽²⁾ li fiha rakkomanda li tal-anqas sal-1 ta' Ottubru 2020 l-istituzzjonijiet ta' kreditu ma jhallsu l-ebda dividend u ma jidhlu għal ebda impenn irrevokabbli biex iħallsu dividendi u li l-istituzzjonijiet ta' kreditu joqogħdu lura minn xiri lura ta' ishma mmirat biex tingħata remunerazzjoni lill-azzjonisti. Fis-27 ta' Lulju 2020, il-BĊE tawwal din ir-rakkomandazzjoni sal-1 ta' Jannar 2021 billi adotta r-Rakkomandazzjoni BĊE/2020/35 tal-Bank Ċentrali Ewropew ⁽³⁾. Dawn ir-Rakkomandazzjonijiet kienu bbażati fuq il-kunsiderazzjoni li huwa kruċjali li l-istituzzjonijiet ta' kreditu jkomplu jwettqu r-rwol tagħhom li jiffinanzjaw lill-unitajiet domestiċi, lill-impriżi żgħira u medji u lill-korporazzjonijiet waqt ix-xokk ekonomiku marbut mal-COVID 19. Għalhekk kien meqjus essenzjali li l-istituzzjonijiet ta' kreditu jikkonservaw il-kapital sabiex iżommu l-kapaċità tagħhom li jappoġġaw lill-ekonomija f'ambjent ta' incertezza akbar ikkawżata mill-pandemija tal-COVID 19. Għal dan il-ghan, il-preżervazzjoni ta' riżorsi kapitali biex tiġi appoġġata l-ekonomija reali u biex jiġi assorbit it-telf tqieset li hija prijorità fuq id-distribuzzjonijiet diskrezzjonali ta' dividendi u x-xiri lura ta' ishma.
- (2) Anki bit-titjib fil-kundizzjonijiet makroekonomiċi u t-tnaqqis fil-livell ta' incertezza ekonomika minhabba l-pandemija tal-COVID-19 sa mis-27 ta' Marzu 2020, il-livell ta' incertezza jibqa' għoli b'impatt kontinwat fuq il-kapaċità tal-banek biex ibassru l-htigijiet kapitali tagħhom fuq perijodu medju ta' żmien. Minhabba l-miżuri ta' appoġġ pubbliku li għaddejjin bħalissa u d-dewmien konsiderevoli tal-impatt tal-konsegwenzi ekonomiċi fuq il-karti tal-bilanċ tal-istituzzjonijiet ta' kreditu, jista' jagħti l-każ li għadu ma mmaterjalizzax l-effett shih tax-xokk ekonomiku relatat mal-COVID-19 fuq is-settur bankarju. Din l-incertezza persistenti titlob prudenza estrema fil-politiki u l-prattiki ta' distribuzzjoni tad-dividendi tal-istituzzjonijiet ta' kreditu. Għalhekk, il-BĊE jqis li huwa meħtieġ li l-istituzzjonijiet ta' kreditu jiġu mhegga biex ikomplu joqogħdu lura milli jagħmlu distribuzzjonijiet ta'

⁽¹⁾ ĠU L 287, 29.10.2013, p. 63.

⁽²⁾ Rakkomandazzjoni BĊE/2020/19 tal-Bank Ċentrali Ewropew tas-27 ta' Marzu 2020 dwar id-distribuzzjonijiet tad-dividendi matul il-pandemija tal-COVID-19 u li thassar ir-Rakkomandazzjoni BĊE/2020/1 (ĠU C 102L, 30.3.2020, p. 1).

⁽³⁾ Rakkomandazzjoni BĊE/2020/35 tal-Bank Ċentrali Ewropew tas-27 ta' Lulju 2020 dwar id-distribuzzjoni ta' dividendi waqt il-pandemija tal-COVID-19 u li thassar ir-Rakkomandazzjoni BĊE/2020/1 (ĠU C 251, 31.7.2020, p. 1).

dividendi u xiri lura ta' ishma. Fi kwalunkwe każ, huwa ta' importanza assoluta li l-istituzzjonijiet ta' kreditu, fid-deliberazzjonijiet tagħhom dwar id-distribuzzjonijiet ta' dividendi u x-xiri lura ta' ishma, għandhom ikunu ggwidati mill-kapaċità tagħhom li jiġġeneraw il-kapital internament minn perspettiva li thares 'il quddiem, u mill-impatt tal-konsegwenzi ekonomiċi fuq il-kwalità tal-iskoperturi u l-kapital tagħhom. Barra minn hekk, il-BĊE ġeneralment jikkunsidra li ma jkunx prudenti għal dawk l-istituzzjonijiet ta' kreditu li li jikkunsidraw f'dawk id-deliberazzjonijiet li jagħmlu distribuzzjoni u xiri lura ta' ishma li jammontaw għal aktar minn 15% tal-profitt akumulat tagħhom għas-snin finanzjarji 2019 u 2020, jew aktar minn 20 punt bażi f'termini tal-Grad 1 ta' Ekwità Komuni, skont liema jkun l-aktar baxx.

- (3) Filwaqt li jqis bis-shih l-unità u l-integrità tas-suq intern, il-BĊE jara l-htieġa li jidhol f'diskussjonijiet mal-awtoritajiet rilevanti tal-Istati Membri kkonċernati sabiex jiddetermina jekk huwiex xieraq li d-dividendi jithallsu lil istituzzjoni omm, lil kumpanija azzjonarja finanzjarja omm jew lil kumpanija azzjonarja finanzjarja mhallta omm li tkun stabbilita fi Stat Membru li mhuwiex Stat Membru parteċipanti. Dawn id-diskussjonijiet għandhom ikunu ggwidati, *inter alia*, mill-prinċipji ta' ekwivalenza u reċiproċità bil-ghan li jiġi appoġġat il-funzjonament bla xkiel tas-suq intern tal-Unjoni bhala haġa shiha, sabiex tiġi ppreżervata pożizzjoni kapitali soda tal-istituzzjonijiet ta' kreditu minn perspettiva prudenzjali u sabiex jingħata kontribut lejn l-istabbiltà tas-sistema finanzjarja fi hdan l-Unjoni u kull Stat Membru.
- (4) Sabiex jiġi mmassimizzat l-appoġġ għall-ekonomija reali, l-istituzzjonijiet ta' kreditu inqas sinifikanti għandhom jeżerċitaw ukoll moderazzjoni estrema fil-politiki ta' distribuzzjoni tagħhom b'mod konformi ma' din ir-Rakkomandazzjoni.
- (5) Din il-miżura hija ta' natura temporanja u hija ġġustifikata biss fiċ-ċirkostanzi eċċezzjonali attwali. Fin-nuqqas ta' żviluppi materjalment avversi, fit-30 ta' Settembru 2021 il-BĊE beħsiebu jirrevoka r-rakkomandazzjoni u jmur lura għall-valutazzjoni tal-pjanijiet tal-banek dwar kapital u distribuzzjoni abbażi tal-eżitu taċ-ċiklu superviżorju normali,

ADOTTA DIN IR-RAKKOMANDAZZJONI:

I.

1. Il-BĊE jirrakkomanda li sat-30 ta' Settembru 2021, l-istituzzjonijiet ta' kreditu sinifikanti jeżerċitaw prudenza estrema meta jiddeċiedu dwar jew meta jhallsu dividendi ⁽⁴⁾ jew iwettqu x-xiri lura ta' ishma mmirat biex tingħata remunerazzjoni lill-azzjonisti ⁽⁵⁾.
2. L-istituzzjonijiet ta' kreditu li jkun beħsiebhom jiddeċiedu dwar jew ihallsu dividendi jew iwettqu x-xiri lura ta' ishma mmirat biex tingħata remunerazzjoni lill-azzjonisti għandhom jikkuntattjaw lit-timijiet superviżorji kongunti, bhala parti mid-djalogu superviżorju, sabiex jiddiskutu jekk il-livell tad-distribuzzjoni intenzjonat huwiex prudenti.
3. Din ir-Rakkomandazzjoni tapplika fuq livell konsolidat ta' grupp sinifikanti taht superviżjoni kif definit fl-Artikolu 2 (22) tar-Regolament (UE) Nru 468/2014 tal-Bank Ċentrali Ewropew (BĊE/2014/17) ⁽⁶⁾ u fuq livell individwali ta' entità sinifikanti taht superviżjoni kif iddefinit fl-Artikolu 2(16) tar-Regolament (UE) Nru 468/2014 tal-Bank Ċentrali Ewropew (BĊE/2014/17), jekk tali entità sinifikanti taht superviżjoni ma tkunx parti minn grupp sinifikanti taht superviżjoni.

II.

Din ir-Rakkomandazzjoni hija indirizzata lil entitajiet sinifikanti taht superviżjoni u gruppi sinifikanti taht superviżjoni kif iddefinit fl-Artikolu 2(16) u (22) tar-Regolament (UE) Nru 468/2014 (BĊE/2014/17).

⁽⁴⁾ L-istituzzjonijiet ta' kreditu jista' jkollhom diversi forum legali, eż. kumpaniji elenkati u kumpaniji mhux b'ishma kongunti bhal kumpaniji reċiproċi, kooperattivi jew istituzzjonijiet ta' tfaddil. It-terminu "dividend" kif użat f'din ir-Rakkomandazzjoni jirreferi għal kwalunkwe tip ta' żbors ta' kontanti b'rabta ma' kapital tal-Grad 1 ta' Ekwità Komuni li għandu l-effett li jnaqqas il-kwantità jew il-kwalità ta' fondi proprji.

⁽⁵⁾ Jekk istituzzjoni finanzjarja tkun trid tissostitwixxi ishma ordinarji, dan ikun konformi ma' din ir-Rakkomandazzjoni.

⁽⁶⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas tal-MSU) (BĊE/2014/17) (ĠU L 141, 14.5.2014, p. 1).

III.

Din ir-Rakkomandazzjoni hija indirizzata wkoll lill-awtoritajiet nazzjonali kompetenti fir-rigward ta' entitajiet inqas sinifikanti taht superviżjoni u gruppi inqas sinifikanti taht superviżjoni kif iddefinit fil-punti (7) u (23) tal-Artikolu 2 tar-Regolament (UE) Nru 468/2014 (BĊE/2014/17). L-awtoritajiet nazzjonali kompetenti huma mistennija li japplikaw din ir-Rakkomandazzjoni għal dawk l-entitajiet u gruppi, kif jidhrilhom li huwa xieraq.

IV.

Il-BĊE se jkompli jevalwa s-sitwazzjoni ekonomika u se jikkunsidra mill-ġdid din ir-Rakkomandazzjoni qabel it-30 ta' Settembru 2021.

V.

Ir-Rakkomandazzjoni BĊE/2020/35 hija b'dan imhassra.

Magħmul fi Frankfurt am Main, il-15 ta' Diċembru 2020.

Il-President tal-BĊE
Christine LAGARDE
